

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Tað almenna altíð partur av Smyril Line

Rættiligt rok hevur staðist av, at landið hevur sett meiri partapening í Smyril Line. Andstøðan á tingi og ymsir áhugabólkar hava verið frammi við sterkum atfinningum í hesum sambandi. Tað er eitt sindur óskilligt, at eingin av teimum, sum eru ímóti almennari luttøku í Smyril Line, hyggur eitt sindur aftur um bak at tí, sum søguliga er hent í málinum.

Føroysk millumlandasigling við bilferju byrjaði, tá Strandferðslan í 1975 keypti Smyril til endamálið. Í 1983 byrjaði so Smyril Line hesa sigling við m.ø. Føroya Landstýri sum 20% partaeigara. Tungt gekst at byrja við m.a. vegna Korsør Kiel vetrarsiglingina, sum miseydnaðist, og Smyril Line fekk í 1984 eitt landskassaveðhald, sum bjargaði felagnum frá húsangangi. Hetta veðhald varð seinni strikað, tí lánið varð afturgoldið, og Smyril Line hevði góð ár til nýggja ferjan kom í 2003. Smyril Line var eitt av fáu feløgunum, sum loysti landskassan frá sínum skyldum.

Landið hevur sostatt altíð í størri ella minni mát verið partur av føroyskari uttanlandssigling. Byrjað varð við 100% og er so nú aftur á 59%. Í loftvegis flutninginum er sama myndin, har landið eigur 66% av Atlantic Airways. Vert er at hava í huga hjá teimum, sum ikki hava sett seg inn í nýggjari flutningsøguna í Føroyum, at landið eisini í sini tíð var partaeigari í Skipafelagnum Føroyar. Tað er tí torført at siggja, at almennur ognarpartur í Smyril Line skal vera ein so stórur trupulleiki. Tað er ikki ókent aðrastaðni, at tað almenna eigur og rekur ferðasamband millum lond. Mong eru statsflogfeløgini kring heimin fyri at taka eitt dømi. Í Danmark hevur tað almenna í mong ár rikið ferjusigling millum Danmark og Svøríki og Danmark og Týskland

At Føroyar skulu missa trúvirði sum iløguland av tí, sum hent er við Smyril Line, tykist í so nógv gjørt júst í hesum døgum, har hópin av tryggingarfeløgum, kredittfekøgum og bankum kring allan heim verða nationaliserað ella bjargað. Eisini kunnu vit hyggja at USA, har amerikanska tjóðin umhugsar at stuðla bilídnaðinum við stórum upphæddum fyri at varðveita henda ídnað og tey arbeiðspláss hann gevur. Hetta er m.a. eitt av hjartamálunum hjá Barack Obama, sum er høgt í metum her hjá okkum.

Nú hevur Smyril Line so fingið eitt skotbrá og eitt nýtt høvi at vísa sítt lívføri. Tað er neyvan nakar føroyingur, sum ikki ynskir tað besta fyri fyrítøkuna. Farleiðin hevur stóran búskaparligan og trivnaðarligan týdning og hartil er talan um eini tvey hundrað arbeiðspláss. Vit halda tí framvegis, at meira talaði fyri at bjarga Smyril Line, enn ímóti og harvið at lata fyrítøkuna fara í søguna. Hinvegin skal Smyril Line neyvan rokna við fleiri almennum hjálpartiltøkum. Nú má tískil rokka ella støkka, og fyrítøkan eigur tí eisini at líta at sær sjálvari og seta nakrar neyðugar spurningar, eitt nú hvørt nýggja Norrøna veruliga er hóskandi skip til siglingina í Norðurhøvum á vetrardegi.

Sosialurin

Neyðtikið fólkaræði

SJÚRÐUR SKAALE



Fólkaræðið varð sett til viks, tá landsstýrið bomb-aði játtanina til Smyril Line gjøgnum tingið

Hósdagin kl. 13.30 beyð landsstýrið løgtingsfólkum á ein fund, har vit skuldu kunnast um Smyril Line málið. Vit vistu einki um hetta stóra, prinsipiella mál - men vit skuldu viðgera tað sama dag.

"Kunningin" var av heilt serstøkum slag. Landsstýrið hevði nevniliga einki sum helst at siga við tingið - teir lótu í staðin leiðsluna í Smyril Line føra orðið. Har sótu vit so, og sóu eina power-point framløgu hjá Smyril Line. Alt gott um hana. Men tað var tað. Vit fingi einki pappír í hondina og ongan veruligan møgu-leika at meta um tað, sum bleiv varpað upp á skíggjan.

Niðrand umrøða
Tá málið varð viðgjørt sama dag á tingi, var sama skilið. Landsstýrið gjørdi einki uttan at agitera fyri teirri avgerð, sum longu var tikin. Tað eydnaðist landsstýri-num at yvirtala samgonguna at víkja frá øllum tíðarfreist-um, men andstøðan fekk kortini skipað so fyri, at nógv fólk vórðu kallað inn á fund hjá vinnu- og figgiarnevndini fríggjadagin. Tey, sum ikki hava bein-leiðis samband við Smyril Line, mæltu flest øll antin frá, ella vóru ivasom. Men hesi fólk, sum

andstøðan fekk kallað inn at upplýsa løgtingið, tosaði landsstýrið als ikki við. Landsstýrið tosaði ikki við nakran - uttan leiðsluna í Smyril Line.

Og ikki nóg mikið við tí. Undir viðgerðini tosaðu landsstýrið og einstakir sam-gongulimir ógvuliga niðr-andi um feløg, sum hava gjørt stórar iløgur í Føroy-um, hava skip skrásett her, og løna 100 tals fólkum. Vinnumálaráðharrin, sum vera skal, stóð ikki aftastur. Og teir serfrøðingar, sum mæltu frá, vórðu av landsins leiðslu lagdir undir at ganga partapolitisk ørindi.

Hóttan á borðið
Tað, sum sagt varð, hevði kortini ávirkan. Fleiri sam-gongulimir ívaðust fríggja-kvældið stórliga í, um tað var rætt at lata seg trýsta til hetta.

Men beint áðrenn málið fór til aðru viðgerð, varð ein trumfur langaður á borðið: Eitt skriv kom til tingið frá stjóra og nevndarformanni í Smyril Line, har boðað varð frá, at fingi teir ikki peng-arnar "verður Norrøna løgd í Bergen mánadagin".

Hetta er óhoyrt. Tingið hevði ongan møguleika at meta um hetta skriv. Og fleiri fingi illgruna um, at endamálið var at forða fyri, at tingið fekk stundir at seta seg inn í málið.

Ósvaraðir spurningar
Tí her vóru nógvir ivaspu-ningar, hvørs svar kundi ávirka málið. Var tað veruliga rætt, at týski bankin ikki kundi biða í tveir dagar eftir pengunum? Var tað rætt, sum okkum var upplýst, at Norrøna í

langa tíð hevur dumpað fraktprísirnar til frama fyri donsku fyrítøkuna Blue Water, hvørs stjóri er nevnd-arlimur í Smyril Line?

Hví fekst eingin privatur íleggjari at seta pengarnar í? Var orsøkin veruliga at t.d. Eik og Føroya Banki ikki hava 30 mió. at læna út - tilsamans?

Var tað rætt, at menn hava arbeitt við at seta eina aðra, bíligari ferðafólkaferju í summarsigling?

Var tað rætt, at ein keypari er til Norrønu?

Hvussu forpliktað verður tað almenna at seta meira pengar í Smyril Line, um hetta ikki gongur?

Hvat skal henda við al-menna partapeninginum um hetta, vónandi, gongur væl?

Hví vildi landsstýrið seta peningin í sum partapening og harvið tryggja sær bein-leiðis ávirkan á felagið? Var tað eitt krav frá Javn-aðarflokkinum, hvørs umboð einki sýntust hava ímóti politiskum vinnulívi?

Fer herda kappingin um farmin at gera, at onnur feløg antin vilja kroysta Norrønu av marknaðinum við prískriggi, ella sjálvar taka seg aftur?

Var tað rætt, at landsstýrið hevði vitað um hetta í fleiri vikur, men kortini ikki kom til løgtingið fyrr enn sama dag, sum viðgerðin skuldi vera?

Hevði landsstýrið langt síðani givið Smyril Line ta fatan, at skattakrónur vóru at heinta? Var tað orsøkin til, at privatir íleggjarar hildu seg burtur?

Bombað ígjøgnum
Hesir og 100 aðrir spurn-ingar hingi í luftini. Høvdu

vit bara fingið EIN dag eyka til viðgerðina, vóru vit væl betur fyri at taka avgerðina.

Men vit fingi knívin á barkan. Tað skuldi vera her og nú - uttan neyðuga vitan! Fólkaræðið bleiv rætt og slætt suspenderað. Samgongan læt seg trýsta, og segði frá sær møguleikan at geva málinum veruliga viðgerð.

Dahl, Eidesgaard og Kaj Leo fingi sín vilja. Teirra hugburður var best lýstur av Kára á Rógvi: "OKUR BOMBA TAÐ ÍGJØGNUM!"

Amputerað løgting
Nú skal tað almenna velja meirilutan av nevndini í Smyril Line. Landsstýrið fer í beinleiðis kapping við Samskip, Faroe Ship, Norlink, Safari, Fresh Link og aðrar privatar fyrítokur. Danska fyrítøkan Blue Water hevur langtíðaravtalu við Smyril Line. Landsstýrið skal alto so eisini kappast vegna hesa fyrítøku. Vinnumálaráðharrin, sum skuldi tryggja vinnuni góðar karmar og javnbóðis treytir, umboðar nú ein av aktør-unum. Og eingin av hinum veit, hvussu ofta henda fyrítøka sleppur í lands-kassan eftir pengum. Tað er ikki bara óheppið fyri hinar aktørarnar. Tað er verri fyri Smyril Line, tess nýggju leiðslu, og tess mongu, dugnaligu starvs-fólk. Øll hesi fólk, sum landsstýrið og samgongan hava kroyst inn í ta politisku karusellina. Men tað er beinleiðis pín-ligt fyri Føroya Løgting, sum læt seg trýsta av Johan Dahl, Jóannesi Eidesgaard og Kaj Leo Johannesen til at seta fólkaræðið til viks.

Lesið Sosialin - so eru tit við

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirikur@sosialurin.fo
Redaktiónsleiðari: Kári Mikkelsen
karim@sosialurin.fo

Marknaðardeild: lysing@sosialurin.fo
Marknaðarleiðari: Gudny
Langgaard gudny@sosialurin.fo
Tróndur Skaalum trondur@sosialurin.fo
Høgni Thomsen hogni@sosialurin.fo
Elin Vatnhamar Olsen evo@sosialurin.fo

Blaðfólk:
Áki Bertholdsen aki@sosialurin.fo
Vilmund Jacobsen vilmund@sosialurin.fo
Snorri Brend snorri@sosialurin.fo
Magnus Gunnarsson maggi@sosialurin.fo
Rigmor Dam rigmor@sosialurin.fo
Leo Poulsen leo@sosialurin.fo
Eyðun Klakstein eydun@sosialurin.fo
Árni Joensen arni@sosialurin.fo
Anna V. Ellingsgaard anna@sosialurin.fo
Rógvi Nybo rogví@sosialurin.fo
Eiríkur í Jákupsstovu ejj@sosialurin.fo
Bergur Johannesen bergur@sosialurin.fo
Ítróttur:
Jákup Mørk jakup@sosialurin.fo
Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Kykmyndir:
Harald í Kálvalið harald@ras2.fo

Sosialurin í Norðoyggjum:
Nólsoyar Pálsgøta 1, 700 Klaksvík
tel. 458686 fax 458687
e-post: klaksvik@sosialurin.fo

Sosialurin í Suðuroy:
tel. 375364 fax 375464
tel. 228814
e-post: aki@sosialurin.fo
e-post: dagfinn@sosialurin.fo

!!! Haldarar
sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:
Uppseting: Sosialurin
Prent: Prentmiðstöðin
Útgevuri:
Sp/f Sosialurin
Avgreiðsla:
Mán.-frí. 8-16
Tórsgøta 1, 100 Tórshavn
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar					
Freistir:	Tekstlýsingar	Størri lýsingar	Lýsingartorgið	Heilsanir	
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12	
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12	
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12	
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12	
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12	
Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.					
Framihjálpláss má umbiðjast í góðari tíð.					
Stødd:					
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.					

Innsent tilfar

Fult navn skal vera undir innsendum tilfari. Innsendar greinar, har blaðleiðsl-an ikki er kunnað um bústað og telefonnummar, verða ikki settar í blaðið.